

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১৩/২০২১

সীমান্ত পথ সংস্থাই নির্মাণ কৰা ১২ টা পথ বাষ্ট্রলৈ উৎসর্গ কৰিলে প্রতিবক্ষা মন্ত্রী ৰাজনাথ সিঙ্গে

**উত্তৰ-পূর্বাঞ্চল হৈছে ভাৰতৰ সৌহাত স্বৰূপ, ই যিমানেই মজবুত
হ'ব, দেশখনো সিমানেই শক্তিশালী হ'ব : ৰাজনাথ সিং**

**উত্তৰ-পূর্বাঞ্চলৰ দুৰ্গম অঞ্চলৰ পথ আন্তঃগাঁথনি সুদৃঢ়কৰণৰ ক্ষেত্ৰত গ্ৰহণ কৰা
ভূমিকাৰ বাবে কেন্দ্ৰীয় প্রতিবক্ষা মন্ত্রী আৰু সীমান্ত পথ সংস্থাক মুখ্যমন্ত্রী ড°**

শৰ্মাৰ ধন্যবাদ

দিছপুৰ, ১৭ জুন : উত্তৰ-পূর্বাঞ্চলৰ দুৰ্গম পাহাৰীয়া অঞ্চলৰ পথ যোগাযোগৰ ক্ষেত্ৰত এক বৃহৎ পদক্ষেপ হিচাপে
কেন্দ্ৰীয় প্রতিবক্ষা মন্ত্রী ৰাজনাথ সিঙ্গে আজি অসম-আৱণাচল সীমান্তৰ কিমিনত আয়োজিত এক অনুষ্ঠানত সীমান্ত
পথ সংস্থাই নিৰ্মাণ কৰা ২০ কিঃমিঃ দৈৰ্ঘ্যৰ দুইলেন্যুক্তি কিমিন-পটিন পথ আনুষ্ঠানিকভাৱে উদ্বোধন কৰাৰ লগতে
অৱণাচল প্ৰদেশত নিৰ্মাণ কৰা আন ৯ টা পথ ভাৰ্চুৱেলি মুকলি কৰে। এই অনুষ্ঠানতে তেওঁ সীমান্ত পথ সংস্থাই নিৰ্মাণ
কৰা জন্মু-কাশীৰ আৰু লাডাখৰ আন দুটা পথো ভাৰ্চুৱেলি উদ্বোধন কৰে। অৱণাচল প্ৰদেশত নিৰ্মিত এই পথসমূহ
সংস্থাটোৱ অৱণাংক, বৰ্তক, ব্ৰহ্মাংক আৰু উদয়াক প্ৰকল্পৰ অধীনত নিৰ্মাণ কৰা হৈছে।

অসমৰ মুখ্যমন্ত্রী ড° হিমন্ত বিশ্ব শৰ্মা, অৱণাচল প্ৰদেশৰ মুখ্যমন্ত্রী পেমা খাণু আৰু কেন্দ্ৰীয় ক্ৰীড়া আৰু যুৱ
পৰিক্ৰমা দণ্ডৰ বাজ্যিক (স্বতন্ত্ৰ) মন্ত্রী কিৰেণ বিজিজুৰ উপস্থিতিত এই ১২ টা পথ বাষ্ট্ৰৰ সেৱাত উৎসৱী কৰি
কেন্দ্ৰীয় প্রতিবক্ষা মন্ত্রীগৰাকীয়ে কয় যে উত্তৰ-পূর্বাঞ্চল হৈছে ভাৰতৰ সৌহাত স্বৰূপ, ই যিমানেই মজবুত হ'ব,
দেশখনো সিমানেই শক্তিশালী হ'ব। প্ৰাকৃতিক সৌন্দৰ্য আৰু সামাজিক তথা সাংস্কৃতিক বিবিধতাৰ বাবে এই অঞ্চলটো
বিশ্বতে পৰিচিত বুলি মন্তব্য কৰি তেওঁ কয় যে স্বাধীনতাৰ পিছৰ দশকসমূহত এই অঞ্চলটোৰ বিকাশ যি গতিত হ'ব
লাগিছিল, সেইদৰে নহ'ল। কিন্তু ২০১৪ চনত প্ৰধানমন্ত্রী নৱেন্দ্ৰ মোদী শাসনলৈ অহাৰ পিছৰ পৰাই উত্তৰ-পূৰ্বৰ
উন্নয়নে অভূতপূৰ্ব গতি লাভ কৰিছে বুলি তেওঁ কয়। পাঁচখনকৈ বিদেশী বাষ্ট্ৰৰ সীমাৰে সংযুক্ত এই অঞ্চলটোৰ
ভোগোলিক অৱস্থিতি একক আৰু পৃথক বুলি উল্লেখ কৰি প্রতিবক্ষা মন্ত্রীগৰাকীয়ে কয় যে সামৰিক দৃষ্টিকোণৰ পৰাও
এই অঞ্চল অতিকৈ স্পৰ্শকাতৰ। দীৰ্ঘকাল ধৰি এই অঞ্চলটো সন্ত্রাসবাদৰ সমস্যা, বহিঃবাষ্ট্ৰৰ পৰা হোৱা অবৈধ
ব্যৱসায় আদিৰ দৰে নানা প্ৰত্যাহানৰ সন্মুখীন হৈ আহিছিল। কিন্তু বিগত বছৰ কেইটাত অঞ্চলটোত সন্তুৰ হোৱা
বিকাশৰ জৰিয়তে এনে বহু সমস্যা আজি সমাধান হৈছে।

যাতায়াত আৰু যোগাযোগৰ দিশৰ পৰা দুৰ্গম পাহাৰীয়া অঞ্চলত পথ নিৰ্মাণৰ জৰিয়তে সীমান্ত পথ সংস্থাই
আগবঢ়াই অহা সেৱাৰ ভূয়সী প্ৰশংসা কৰি কেন্দ্ৰীয় প্রতিবক্ষা মন্ত্রীগৰাকীয়ে কয় যে এই সংস্থাটো এক অদ্বৃত ক্ষমতাৰ
অধিকাৰী। বাষ্ট্ৰ নিৰ্মাণত এই সংস্থাৰ অপৰিসীম ভূমিকা আছে। দেশৰ গৌৰৱৰ অটল সুৰংগ নিৰ্মাণেই হওক বা পথ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সুবক্ষা সজাগতাই হওক নাইবা দুর্যোগৰ সময়ত সহায়ৰ হাত আগবঢ়োৱাই হওক, সকলো সময়তে এই সংস্থাই দেশলৈ সেৱা আগবঢ়াই আহিছে। আজি এই সংস্থাই নিৰ্মাণ কৰা ১২ টাকৈ পথৰ উদ্বোধনে এই স্পৰ্শকাতৰ অঞ্চলসমূহৰ স্থানীয় নাগৰিকসকলৰ আহ-যাহৰ সুবিধাৰ লগতে সেনা বাহিনীৰ বচদ-পাতি আৰু অন্যান্য সা-সৱজ্ঞাম সৱবৰাহৰ দিশতো যথেষ্ট সহায়ক হ'ব। সীমান্ত অঞ্চলৰ পথ আন্তঃগাঁথনিৰ এই উন্নয়নক তেওঁ ‘এক্ট ইষ্ট পলিচ’ৰে এটা অংগ বুলি অভিহিত কৰে। বৰ্তমানৰ কেন্দ্ৰীয় চৰকাৰৰ কাৰ্য্যকালত সীমান্ত পথ সংস্থাৰ বাজেট ৩ হাজাৰ কোটি টকাৰ পৰা ১১ হাজাৰ কোটি টকালৈ বৃদ্ধি কৰা হৈছে বুলি উল্লেখ কৰি তেওঁ কয় যে ইয়াৰ ফলশ্ৰুতিতেই ২০১৪ চনৰ পৰা ২০২০ চনৰ সময়ছোৱাত এই সংস্থাই ভোগোলিকভাৱে স্পৰ্শকাতৰ সীমান্ত অঞ্চলত ৪৮ হাজাৰ কিঃমিঃ পথ নিৰ্মাণ কৰিবলৈ সক্ষম হৈছে। সীমান্ত পথ সংস্থাৰ এই সফলতাই আঞ্চনিকভাৱে ভাৰতৰ ক্ষমতাৰ কথাই প্ৰমাণ কৰে বুলি তেওঁ মন্তব্য কৰে।

ভাৰতবৰ্য সদায় বিশ্ব শাস্তিৰ পুজাৰী বুলি মন্তব্য কৰি তেওঁ কয় যে অতীজৰে পৰা আমাৰ দেশে ‘বসুধৈৰ কুটুম্বকম’ নীতিৰে বিশ্ব শাস্তি আৰু পাৰস্পৰিক বন্ধুত্বৰ ওকালতি কৰি আহিছে। কেতিয়াও কোনো দেশৰ বিৰুদ্ধে আমাৰ দেশে আগ্ৰাসী মনোভাৱ প্ৰদৰ্শন কৰা নাই। কিন্তু আনে আমাৰ প্ৰতি এনে মনোভাৱ প্ৰদৰ্শন কৰিলে আমাৰ দেশেও কেতিয়াও সহ্য কৰিনাথাকে বুলি কেন্দ্ৰীয় প্ৰতিৰক্ষা মন্ত্ৰীগৰাকীয়ে স্পষ্ট কৰি দিয়ে। প্ৰধানমন্ত্ৰী নৰেন্দ্ৰ মোদীৰ সৱল নেতৃত্বত দেশৰ প্ৰতিৰক্ষা ক্ষেত্ৰত যথেষ্ট সংস্কাৰ সাধন কৰা হৈছে বুলি উল্লেখ কৰি তেওঁ কয় যে পোনপথমবাৰৰ বাবে দেশত তিনিওটা সুবক্ষা বাহিনীৰে মূৰব্বী হিচাপে প্ৰতিৰক্ষা বাহিনীসমূহৰ মূৰব্বী পদ (চিডিএছ) সৃষ্টি কৰা হৈছে। আজি প্ৰতিৰক্ষা ক্ষেত্ৰৰ বাবে প্ৰয়োজনীয় অস্ত্ৰ-শস্ত্ৰ আদি আমাৰ নিজৰ দেশতে নিৰ্মাণৰ বাবেও আমি পদক্ষেপ লৈছো। আঞ্চনিকভাৱে ভাৰতৰ নিৰ্দৰ্শন হিচাপে অতি সোনকালেই আমাৰ দেশে এই ক্ষেত্ৰত স্বনিৰ্ভৰশীল হোৱাৰ লগতে বিদেশলৈও অস্ত্ৰ-শস্ত্ৰৰ বস্তানি কৰিবলৈ সক্ষম হ'ব বুলি তেওঁ মন্তব্য কৰে।

নিজৰ ভাষণত প্ৰতিৰক্ষা মন্ত্ৰীগৰাকীয়ে ক'ভিড ব্যৱস্থাপনাৰ ক্ষেত্ৰত গ্ৰহণ কৰা ভূমিকা বিশেষকৈ উত্তৰ-পূবৰ অন্যান্য বাজ্যলৈ অক্সিজেন যোগান ধৰাৰ ক্ষেত্ৰত গ্ৰহণ কৰা ব্যৱস্থাৰ বাবে মুখ্যমন্ত্ৰী ড° হিমন্ত বিশ্ব শৰ্মাক বিশেষভাৱে প্ৰশংসা কৰে।

অনুষ্ঠানত ভাষণ প্ৰদান কৰি মুখ্যমন্ত্ৰী ড° হিমন্ত বিশ্ব শৰ্মাই সীমান্ত পথ সংস্থাৰ জৰিয়তে অসম তথা উত্তৰ-পূৰ্বাঞ্চলৰ দুৰ্গম অঞ্চলৰ পথ আন্তঃগাঁথনি সুদৃঢ়কৰণৰ ক্ষেত্ৰত গ্ৰহণ কৰা ভূমিকাৰ বাবে কেন্দ্ৰীয় প্ৰতিৰক্ষা মন্ত্ৰী ৰাজনাথ সিঙ্ক ধন্যবাদ জ্ঞাপন কৰে। কেন্দ্ৰীয় প্ৰতিৰক্ষা মন্ত্ৰী ৰাজনাথ সিং দেশৰ গৃহমন্ত্ৰীৰ দায়িত্বত থকাৰ সময়তে এন ডি এফ বিৰ সৈতে শাস্তি চুক্তিৰ প্ৰক্ৰিয়াই গতি লাভ কৰিছিল বুলি উল্লেখ কৰি মুখ্যমন্ত্ৰী ড° শৰ্মাই কয় যে উত্তৰ-পূবত শাস্তি প্ৰতিষ্ঠাৰ দিশত তেওঁৰ অৱদানৰ কথা অঞ্চলবাসীয়ে কেতিয়াও পাহাৰিব নোৱাৰে। ক'ভিড-১৯ ব দ্বিতীয়টো টোৱে ৰাজ্যখনক শোচনীয়ভাৱে আক্ৰান্ত কৰাৰ সময়ত কেন্দ্ৰীয় প্ৰতিৰক্ষা মন্ত্ৰীগৰাকীৰ বদান্যতাতে গুৱাহাটীত ডিআৰডিআ'ৰ জৰিয়তে ৩০০ খন বিচনাযুক্ত এখন অত্যাধুনিক ক'ভিড চিকিৎসালয় লাভ কৰিবলৈ সক্ষম হোৱাৰ প্ৰসংগ উল্লেখ কৰি তাৰ বাবেও মুখ্যমন্ত্ৰীয়ে প্ৰতিৰক্ষা মন্ত্ৰীগৰাকীক কৃতজ্ঞতা জ্ঞাপন কৰে।

দুৰ্গম অঞ্চলৰ পথ নিৰ্মাণৰ দিশত সীমান্ত পথ সংস্থাই গ্ৰহণ কৰি আহা ভূমিকাৰ শলাগ লৈ মুখ্যমন্ত্ৰী ড° শৰ্মাই কয় যে কিমিন-প'টিন পথৰ লগতে অন্যান্য ১১ টা পথৰ নিৰ্মাণে অসমৰ সীমান্ত অঞ্চলৰ লগতে অৰূপাচল প্ৰদেশৰ দুৰ্গম এলেকালৈ সামগ্ৰী আৰু নাগৰিকৰ সুচল পৰিবহনৰ দিশত এক নতুন অধ্যায়ৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সুচনা কৰিব। এক্ষে ইষ্ট পলিচিৰ মাধ্যমেৰে উত্তৰ-পূবক দেশৰ বিকাশৰ ইঞ্জিন হিচাপে পৰিগণিত কৰাৰ
দিশত প্ৰধানমন্ত্ৰী নৰেন্দ্ৰ মোদীয়ে গ্ৰহণ কৰা পদক্ষেপকো ই আৰু এখোপ আগুৱাই লৈ যাব বুলি তেওঁ
মন্তব্য কৰে।

অনুষ্ঠানত অৰূপাচল প্ৰদেশৰ মুখ্যমন্ত্ৰী পেমা খাণ্ডু আৰু কেন্দ্ৰীয় ক্ৰীড়া আৰু যুৱ পৰিক্ৰমা দপ্তৰৰ
ৰাজ্যিক (স্বতন্ত্ৰ) মন্ত্ৰী কিৰেণ বিজিজুয়ে ভাষণ প্ৰদান কৰি অৰূপাচল প্ৰদেশৰ বাইজৰ হৈ কেন্দ্ৰীয় প্ৰতিৰক্ষা
মন্ত্ৰী ৰাজনাথ সিং আৰু সীমান্ত পথ সংস্থাক ধন্যবাদ জ্ঞাপন কৰে।

সীমান্ত পথ সংস্থাৰ সঞ্চালকপ্ৰধান লেফটেনেণ্ট জেনেৰেল ৰাজীৱ চৌধুৰীয়ে আদৰণী ভাষণ
প্ৰদান কৰা আজিৰ এই অনুষ্ঠানত প্ৰতিৰক্ষা বাহিনীসমূহৰ মূৰবী জেনেৰেল বিপিন ৰাবাটো উপস্থিত থাকে।
অনুষ্ঠানত কেন্দ্ৰীয় ড'নাৰ মন্ত্ৰী ডাঃ জিতেন্দ্ৰ সিং, কেন্দ্ৰীয় শাসিত অঞ্চল লাডাখৰ লেফটেনেণ্ট গৱৰ্ণৰ
আৰ কে মাথুৰে ভাৰ্চুৱে অংশগ্ৰহণ কৰাৰ লগতে বহু সংখ্যক বিশিষ্ট ব্যক্তিয়ে অংশগ্ৰহণ কৰে।

প্ৰকৃৎঃঃ
১৭/০৬/২০২১